

12801 - نجاسەتنى تۇتۇش بىلەن تاھارەت بۇزۇلمايدىغانلىقى توغرىسىدا

سۇئال

ئانا بوۋاقتىڭ ئاستىنى تازىلىغاندا نجاسەتنى تۇتۇدۇ، بۇنىڭ بىلەن ئانىنىڭ تاھارىتى بۇزۇلامدۇ؟ . بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل مەدھىيىلەر ئالەملەرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلارغا ئاللاھنىڭ رەھمەت سالاملىرى بولسۇن.

بۇنىڭ بىلەن تاھارەت بۇزۇلمايدۇ، تاھارەتنى بۇزىدىغان نەرسىلەر مەلۇملۇق، ئۇ نەرسىلەر 14321 - نومۇرلۇق سوئالنىڭ جاۋابىدا زىكىر قىلىنغان، ئۇنىڭ قاتارىدا نجاسەتنى تۇتسا دېگەن گەپ يوق، لېكىن نجاسەتنى تۇتقان كىشى ئۇنى پاكىزە يۇيۇۋەتمىگىچە ناماز ئوقۇشى توغرا بولمايدۇ.

شەيخ ئىبنى باز رەھىمەھۇللاھدىن: ھۆرمەتلىك ئۇستاز! مەن دوختۇر، داۋالاش جەريانىدا كېسەلنىڭ ئەۋرىتىنى كۆرىدىغان ياكى تۇتىدىغان ئىشلار بولىدۇ بۇ توغرىمۇ؟ بەزى ئەمەلىيەت جەريانىدا دوختۇرنىڭ قوللىرى قان ۋە سۈيۈككە مېلىنىپ كېتىدۇ، بۇنداق ھالەتتە تاھارەتنى قايتىدىن ئىلىش ۋاجىپمۇ ياكى پەزىلەت قاتارىدىنمۇ؟ دەپ سورالغاندا، شەيخ مۇنداق جاۋاب بەرگەن: "دوختۇرنىڭ داۋالاش جەريانىدا زۆرۈر ھاجەت بولغاندا ئەزلەرنىڭ ئالدى ياكى ئارقا ئەۋرىتىنى كۆرىشى، تۇتىشى ۋە سېلىشى توغرا بولىدۇ، بۇنىڭغا گۇناھ بولمايدۇ، جاراھەتنى تەكشۈرۈش، يوق قىلىش جەريانىدا قولغا نجاسەتلەر يۇقۇپ قالسا ئۇنى يۇيۇۋەتسە بولىدۇ، قان ياكى سۈيۈك قاتارلىق نجاسەتلەرنى تۇتۇش بىلەن تاھارەت بۇزۇلمايدۇ، لېكىن يۇيۇۋېتىش كېرەك بولىدۇ، ئالدى ياكى ئارقا ئەۋرىتىنىڭ ئۆزىنى تۇتۇش بىلەن بەزى مەزھەپلەردە تاھارەت بۇزىلىدۇ".

[شەيخ ئىبنى باز پەتىۋالار مەجمۇئەسى - 6 "توم - 20 بەت].